

Brussell, 6 ta' Lulju 2021
(OR. en)

10159/21

Fajl Interistituzzjonali:
2021/0162 (NLE)

ECOFIN 644
CADREFIN 339
UEM 179
FIN 520

ATTI LEĠISLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL dwar l-approvazzjoni tal-valutazzjoni tal-pjan għall-irkupru r-reżiljenza għall-Awstrija

DEĊIŻJONI TA' IMPLIMENTAZZJONI TAL-KUNSILL

ta'...

dwar l-approvazzjoni tal-valutazzjoni tal-pjan għall-irkupru r-reżiljenza għall-Awstrija

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jstabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20 tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17.

Billi:

- (1) It-tifqigha tal-COVID-19 kellha impatt ta' tfixkil fuq l-ekonomija tal-Awstrija, u ziedet l-isfidi li kienu jeżistu qabel il-pandemija. Fl-2019, il-prodott domestiku gross (PDG) *per capita* tal-Awstrija kien ta' 144 % tal-medja tal-Unjoni. Il-PDG reali tal-Awstrija naqas b'6,6 % fl-2020 u, skont it-tbassir tar-Rebbiegħa 2021 tal-Kummissjoni, il-PDG huwa mistenni li jonqos bi 3,4 % b'mod kumulattiv fl-2020 u l-2021. Aspetti fit-tul b'impatt fuq il-prestazzjoni ekonomika fuq terminu medju jinkludu b'mod partikolari sfidi ekonomiċi u fiskali marbuta mat-tixjih tal-popolazzjoni, tkabbir komparattivament baxx fil-produttività, piż relattivament għoli tat-taxxa fuq ix-xogħol u użu subottimali tal-potenzjal tal-forza tax-xogħol.

- (2) Fid-9 ta' Lulju 2019 u fl-20 ta' Lulju 2020, il-Kunsill indirizza rakkomandazzjonijiet lill-Awstrija fil-kuntest tas-Semestru Ewropew. B'mod partikolari, il-Kunsill irrakkomanda lill-Awstrija li jiġu ssimplifikati u razzjonalizzati r-relazzjonijiet u r-responsabbiltajiet fiskali; li tiġi żgurata s-sostenibbiltà tas-sistemi tal-kura tas-saħħa, tal-kura fit-tul u tal-pensjonijiet; li t-taxxi jiġu trasferiti lil hinn mix-xogħol u li t-tahlita tat-taxxa tkun aktar ta' appoġġ għat- tkabbir sostenibbli; li tiġi żgurata l-implimentazzjoni effettiva tal-likwidità u l-miżuri ta' appoġġ għall-ekonomija b'reazzjoni għall-pandemija; li tinghata spinta lill-eżiti tas-suq tax-xogħol għal dawk b'hiliet baxxi; li jiġu appoġġati l-impjiegi full-time fost in-nisa; li jiġu żgurati opportunitajiet indaqs fl-edukazzjoni u li jiddied il-livell ta' hiliet baziċi għal gruppi żvantaġġati, inklużi persuni bi sfond ta' migrazzjoni; li jiġu ffukati l-investimenti fuq tranżizzjonijiet ekoloġiċi u diġitali sostenibbli, inklużi n-negozji, ir-riċerka u l-innovazzjoni, l-enerġija u t-trasport; u li jitnaqqas il-piż amministrattiv u regolatorju minn fuq in-negozji. Wara li vvalutat il-progress fl-implimentazzjoni ta' dawn ir-rakkomandazzjonijiet speċifiċi għall-pajjiż fiż-żmien tal-preżentazzjoni tal-pjan għall-irkupru u r-reżiljenza ("RRP" - *recovery and resilience plan*), il-Kummissjoni ssib li r-rakkomandazzjoni dwar it-tehid ta' miżuri neċessarji biex tiġi indirizzata b'mod effettiv il-pandemija tal-COVID-19, iż-żamma tal-ekonomija u l-appoġġ għall-irkupru li jirrizulta giet implimentata bis-sħiħ. Inkiseb progress sostanzjali fir-rigward tar-rakkomandazzjoni dwar l-iżgurar ta' implimentazzjoni effettiva ta' miżuri ta' likwidità u appoġġ, b'mod partikolari għall-intrapriżi żgħar u ta' daqs medju.

- (3) Ir-Rakkomandazzjoni tal-Kunsill dwar il-politika ekonomika taż-Żona tal-Euro rrakkomanda lill-Istati Membri taż-Żona tal-Euro li jieħdu azzjoni, inkluż permezz tal-RRP tagħhom, biex, fost l-oħrajn, jiżguraw pozizzjoni ta' politika li tappoġġa l-irkupru u biex ikomplu jtejbu l-konvergenza, ir-reżiljenza u t-tkabbir sostenibbli u inkluziv. Ir-Rakkomandazzjoni tal-Kunsill irrakkomandat ukoll lill-Istati Membri taż-Żona tal-Euro li jsaħhu l-oqfsa istituzzjonali nazzjonali, li jiżguraw l-istabbiltà makrofinanzjarja, li jlestu l-Unjoni Ekonomika u Monetarja u li jsaħhu r-rwol internazzjonali tal-euro.
- (4) Fit-30 ta' April 2021, l-Awstrija ippreżentat l-RRP tagħha lill-Kummissjoni, f'konformità mal-Artikolu 18(1) tar-Regolament (UE) 2021/241. Din il-preżentazzjoni segwiet proċess ta' konsultazzjoni, imwettaq f'konformità mal-qafas legali nazzjonali, li jinvolvi l-awtoritajiet lokali u reġjonali, is-sħab soċjali, l-organizzazzjonijiet tas-soċjetà ċivili, l-organizzazzjonijiet taż-żgħażaġh u partijiet ikkonċernati rilevanti oħra. Is-sjieda nazzjonali tal-RRPs qed tinfed l-implimentazzjoni b'suċċess tagħhom u l-impatt deġġiem fuq livell nazzjonali u l-kredibbiltà fuq livell Ewropew. Skont l-Artikolu 19 tar-Regolament (UE) 2021/241, il-Kummissjoni vvalutat ir-rilevanza, l-effettività, l-effiċjenza u l-koerenza tal-RRP, f'konformità mal-linji gwida tal-valutazzjoni stabbiliti fl-Anness V għal dak ir-Regolament.

- (5) L-RRPs jenhtieg li jsegwu l-oġġettivi ġenerali tal-Faċilità għall-Irkupru u r-Reżiljenza stabbiliti bir-Regolament (UE) 2021/241 (il-"Faċilità") u tal-Istrument ta' Rikupru tal-Unjoni Ewropea stabbilit bir-Regolament tal-Kunsill (UE) 2020/2094¹ sabiex jiġi appoġġat l-irkupru wara l-kriżi tal-COVID-19. Huma jenhtieg li jippromwovu l-koeżjoni ekonomika, soċjali u territorjali tal-Unjoni billi jikkontribwixxu għas-sitt pilastri msemmija fl-Artikolu 3 tar-Regolament (UE) 2021/241.
- (6) L-implimentazzjoni tal-RRPs tal-Istati Membri se tikkostitwixxi sforz ikkoordinat li jinvolvi riformi u investimenti madwar l-Unjoni. Permezz ta' implimentazzjoni kkoordinata u simultanja u l-implimentazzjoni ta' proġetti transfruntiera u li jinvolvu aktar minn pajjiż wieħed, tali riformi u investimenti se jsaħħu lil xulxin b'mod reċiproku u jiġġeneraw effetti konsegwenzjali pożittivi madwar l-Unjoni. Għalhekk, madwar terz tal-impatt tal-Faċilità fuq it-tkabbir u l-holqien tal-impjiegi tal-Istati Membri se jiġi minn effetti konsegwenzjali minn Stati Membri oħra.

Rispons ibbilanċjat li jikkontribwixxi għas-sitt pilastri

- (7) F'konformità mal-Artikolu 19(3), il-punt (a), u mal-Anness V, il-kriterju 2.1, tar-Regolament (UE) 2021/241, l-RRP jirrappreżenta fil-parti l-kbira (Klassifikazzjoni A) rispons komprensiv u bbilanċjat b'mod adegwat għas-sitwazzjoni ekonomika u soċjali, u b'hekk jikkontribwixxi b'mod xieraq għas-sitt pilastri kollha kemm huma msemmija fl-Artikolu 3 ta' dak ir-Regolament, filwaqt li jqis l-isfidi speċifiċi li jiffaċċjaw l-Istat Membru kkonċernat u l-allokazzjoni finanzjarja għalih.

¹ Ir-Regolament tal-Kunsill (UE) 2020/2094 tal-14 ta' Diċembru 2020 li jistabbilixxi l-Istrument tal-Unjoni Ewropea għall-Irkupru biex jappoġġa l-irkupru wara l-kriżi tal-COVID-19 (ĠU L 433I, 22.12.2020, p. 23).

- (8) L-RRP Awstrijak jinkludi tahlita bbilanċjata ta' riformi u investimenti li jkopru erba' oqsma wesgħin ta' rilevanza għall-Awstrija: (a) irkupru sostenibbli, (b) irkupru digitali, (c) irkupru fuq il-bażi tal-għarfien, u (d) irkupru ġust. L-enfasi tal-RRP hija fuq it-tranzizzjoni ekoloġika u digitali, inklużi investimenti kbar f'oqsma bħar-rinnovazzjoni termali, it-transport mingħajr emissjonijiet u l-infrastruttura tal-broadband b'kapacità għolja. L-RRP jinkludi miżuri li jiżguraw kontribuzzjonijiet sinifikanti għas-sitt pilastri kollha kemm bir-riformi kif ukoll bl-investimenti. Kull pilastru huwa indirizzat minn għadd kbir ta' miżuri li jiżguraw li l-oġettivi tal-pilastru huma appoġġati minn attivitajiet ta' mill-inqas qasam wieħed ta' rilevanza għall-Awstrija. Żewġ pilastri (tranzizzjoni ekoloġika; tkabbir intelligenti, sostenibbli u inkluziv) huma appoġġati minn miżuri fl-erba' oqsma kollha ta' rilevanza u fit-tliet pilastri (trasformazzjoni digitali; il-koeżjoni soċjali u territorjali; politiki għall-generazzjoni li jmiss) huma appoġġati minn miżuri fi tliet oqsma. F'konformità mal-fokus ġenerali tal-RRP Awstrijak, l-oġhla għadd ta' miżuri jappoġġaw tkabbir intelligenti, sostenibbli u inkluziv, segwit mill-qrib mill-għadd ta' miżuri li jappoġġaw it-tranzizzjoni ekoloġika u l-koeżjoni soċjali u territorjali.

- (9) Mizzuri li jappoġġaw tkabbir intelligenti, sostenibbli u inkluziv huma inkluzi fil- kollu u jinkludu żewġ proġetti importanti ta' interess Ewropew komuni (IPCEIs - *important projects of common European interest*) li jkopru teknoloġiji orjentati lejn il-futur (mikroelettronika u idroġenu), riforma tat-tassazzjoni eksoċjali, mizzuri li jsaħhu l-possibbiltajiet ta' finanzjament għan-negozji permezz ta' bonus ta' investiment, appoġġ biex jitnaqqas il-faqar enerġetiku, u passi biex jiġi liberalizzat l-ambjent tan-negozju. Il-koeżjoni soċjali u territorjali hija appoġġjata minn mizzuri li jirrifurmaw is-sistema tal-pensjonijiet li huma mistennija li jgħinu fit-tnaqqis tad-diskrepanza fil-pensjonijiet bejn is-sessi u l-faqar fix-xjuħija, u investimenti bħal dawk f'attivitajiet ta' titjib tal-ħiliet u taħriġ mill-ġdid, il-bonus għall-edukazzjoni, u l-għajnuna bikrija għal nisa żvantaġġati tqal.
- (10) Ir-reżiljenza tas-saħħa, ekonomika, soċjali u istituzzjonali hija koperta minn mizzuri bħall-istabbiliment tal-ewwel istitut Awstrijak tal-medicina ta' preċiżjoni u l-introduzzjoni nazzjonali ta' appoġġ dedikat għal ommijiet żgħażaġh żvantaġġati u l-familji tagħhom bil-għan li jitnaqqas ir-riskju tagħhom ta' esklużjoni soċjali. Mizzuri speċifiċi dwar l-edukazzjoni huma mistennija li jappoġġaw it-titjib tal-ħiliet digitali tal-istudenti u jgħinu biex jirkupraw opportunitajiet ta' taġlim mitlufa minhabba l-lockdowns, u b'hekk jikkontribwixxu għat-tiġi tal-ġenerazzjoni li jmiss.

L-indirizzar tal-isfidi kollha jew ta' subsett sinifikanti ta' sfidi identifikati fir-rakkomandazzjonijiet speċifiċi għall-pajjiżi

- (11) F'konformità mal-Artikolu 19(3)(b) u mal-kriterju 2.2 tal-Anness V tar-Regolament (UE) 2021/241, l-RRP huwa mistenni li jikkontribwixxi biex jiġu indirizzati b'mod effettiv l-isfidi kollha jew subsett sinifikanti minnhom (Klassifikazzjoni A) identifikati fir-rakkomandazzjonijiet speċifiċi għall-pajjiż indirizzati lill-Awstrija, inklużi l-aspetti fiskali tagħhom, jew l-isfidi identifikati f'dokumenti rilevanti oħra adottati uffiċjalment mill-Kummissjoni fil-Kuntest tas-Semestru Ewropew. Ir-rakkomandazzjonijiet relatati mar-rispons immedjat tal-politika fiskali għall-pandemija jistgħu jitqiesu bħala li jaqgħu barra mill-kamp ta' applikazzjoni tal-RRP tal-Awstrija, minkejja li l-Awstrija generalment wiegħbet b'mod adegwat u suffiċjenti għall-htieġa immedjata li tappoġġa l-ekonomija permezz ta' mezzi fiskali fl-2020 u fl-2021, f'konformità mal-klawżola liberatorja generali tal-Patt ta' Stabbiltà u Tkabbir.

- (12) L-RRP jinkludi sett estensiv ta' riformi u investimenti li jsaħħu lil xulxin li jikkontribwixxu biex jindirizzaw b'mod effettiv subsett sinifikanti tal-isfidi ekonomiċi u soċjali deskritti fir-rakkomandazzjonijiet speċifiċi għall-pajjiż indirizzati lill-Awstrija. Il-bidliet ippjanati għas-sistema tat-taxxa jenhtieg li jifasslu biex inaqqsu l-emissjonijiet ta' gassijiet b'effett ta' serra tal-Awstrija, filwaqt li jikkontribwixxu wkoll għat-trasferiment tat-taxxi lil hinn mix-xogħol u b'kont meħud tal-aspetti ekoloġiċi u soċjali. Il-partecipazzjoni tan-nisa fis-suq tax-xogħol full-time hija mistennija li tibbenefika minn offerta mtejbja ta' faċilitajiet għall-indukrar bikri tat-tfal. L-isfida li ilha rikonoxxuta relatata mad-diskrepanza fil-pensjonijiet bejn is-sessi hija indirizzata wkoll permezz ta' miżuri fl-RRP. L-investimenti fl-effiċjenza enerġetika, is-sorsi ta' enerġija rinnovabbli, id-dekarbonizzazzjoni tal-industrija, il-bijodiversità u l-ekonomija ċirkolari, akkumpanjati minn riformi relatati, inklużi r-revizjoni tal-qafas ta' appoġġ għas-sorsi ta' enerġija rinnovabbli u t-tneħħija gradwali tas-sistemi tat-tishin taż-żejt, huma mistennija li jippromwovu t-tranzizzjoni ekoloġika.

- (13) L-RRP jindirizza wkoll uħud mill-isfidi soċjali u ekonomiċi li tfaċċaw jew li ġew aggravati matul il-kriżi tal-COVID-19. Serje ta' miżuri attivi ta' politika tas-suq tax-xogħol huma mistennija li jindirizzaw il-ħtieġa akbar għal għajjuna fost daww b'hiliet baxxi u jgħollu l-opportunitajiet tas-suq tax-xogħol ta' gruppi żvantaġġati. Dawn il-miżuri jinkludu bonus għall-edukazzjoni u punt uniku ta' servizz għal persuni qiegħda fit-tul li jiffaċċjaw diversi ostakli għall-impjieg u l-inkluzjoni. L-istudenti li jkunu sofrew minn nuqqas ta' preżenza fiżika fil-klassi jenħteġ li jkollhom l-opportunità li jipparteċipaw f'kuntesti ta' taġlim addizzjonali li jippermettulhom iġibu l-għarfien taġhom u li jiżguraw riżultati ta' taġlim sodisfaċenti. Is-settur kulturali li sofra mill-għeluq ta' postijiet jenħteġ li jibbenefika minn miżuri ta' appoġġ li jikkonċernaw, fost l-oħrajn, id-diġitalizzazzjoni tal-artefatti u r-rinnovazzjoni ta' sit kulturali. Il-prinċipju ta' darba biss huwa mistenni li jtaffi u jissimplifika l-piż amministrattiv għall-kumpaniji billi dan għandu jnaqqas il-piż amministrattiv u jnaqqas l-ispejjeż tal-konformità kkawżati minn sistemi tal-IT inkompatibbli, filwaqt li jinkoraġġixxi wkoll l-investimenti.

Kontribut għall-potenzjal tat-tkabbir, il-ħolqien tal-impjiegi u r-reżiljenza ekonomika, soċjali u istituzzjonali

- (14) F'konformità mal-Artikolu 19(3)(c) u mal-kriterju 2.3 tal-Anness V tar-Regolament (UE) 2021/241, l-RRP huwa mistenni li jkollu impatt qawwi (Klassifikazzjoni A) fuq it-tishih tal-potenzjal tat-tkabbir, il-ħolqien tal-impjiegi, u r-reżiljenza ekonomika, soċjali u istituzzjonali tal-Awstrija, filwaqt li jikkontribwixxi għall-implimentazzjoni tal-Pilastru Ewropew tad-Drittijiet Soċjali, inkluż permezz tal-promozzjoni ta' politiki għat-tfal u ż-żgħażaġh, u fuq it-taffija tal-impatt ekonomiku u soċjali tal-kriżi tal-COVID-19, u b'hekk isahħaħ il-koeżjoni ekonomika, soċjali u territorjali u l-konverġenza fl-Unjoni.

- (15) Simulazzjonijiet mis-servizzi tal-Kummissjoni juru li l-RRP, flimkien mal-bqija tal-miżuri tal-Istrument tal-Unjoni Ewropea għall-Irkupru, għandu l-potenzjal li jżid il-PDG tal-Awstrija fil-medda ta' 0,4 sa 0,7 % sal-2026, li ma jinkludix l-impatt pożittiv possibbli tar-riformi strutturali, li jistgħu jkunu sostanzjali. Miżuri fl-RRP Awstrijak li huma mistennija li jkollhom impatt pożittiv fuq il-koeżjoni soċjali u li jikkontribwixxu għat-tnaqqis tar-riskji soċjali u ekonomiċi ta' gruppi vulnerabbli jinkludu b'mod partikolari dawk li jtejbju l-perspettivi ta' parteċipazzjoni fis-suq tax-xogħol ta' gruppi żvantaġġati. Persuni b'hiliet baxxi, qiegħda u inattivi jistgħu jibbenefikaw minn miżuri ta' titjib tal-hiliet u taħriġ mill-ġdid, li huma mistennija jtejbju l-impjegabbiltà tagħhom. Aċċess aktar faċli għal miżuri ta' appoġġ soċjali permezz ta' punt uniku ta' servizz jenħtieġ li jippermetti lil dawk l-aktar milquta mill-kriżi jegħlbu l-isfidi u jżidu l-oportunitajiet ta' parteċipazzjoni soċjali tagħhom.
- (16) Huma previsti miżuri speċifiċi għat-tfal u ż-żgħażaġh biex ikunu jistgħu jegħlbu l-effetti tal-bidla lejn it-tagħlim mill-bogħod. Mhux l-istudenti u l-istudenti kollha kienu f'pożizzjoni li jibbenefikaw mill-edukazzjoni online u għalhekk xi wħud minnhom esperjenzaw waqfiet fil-proċessi ta' tagħlim tagħhom. L-offerta ta' sigħat żejda ta' edukazzjoni hija mmirata lejn dawk li ntlaqtu l-aġar mill-kriżi. Il-miżuri f'konformità mal-prinċipji stabbiliti fil-Pilastru Ewropew tad-Drittijiet Soċjali jinkludu, apparti l-aċċess intejjeb għal edukazzjoni ta' kwalità, żieda fl-offerta tal-indukrar bikri tat-tfal u miżuri li jtejbju l-ugwaljanza tas-sistema tal-pensjonijiet u li jikkontribwixxu għal ugwaljanza aħjar bejn is-sessi.

La tagħmilx hsara sinifikanti

- (17) F'konformità mal-Artikolu 19(3)(d) u mal-kriterju 2.4 tal-Anness V tar-Regolament (UE) 2021/241, l-RRP huwa mistenni jizgura li l-ebda miżura għall-implimentazzjoni ta' riformi u proġetti ta' investimenti inkluża fl-RRP ma tagħmel hsara sinifikanti lill-oġġetti ambjentali (Klassifikazzjoni A) fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill¹ (il-prinċipju “la tagħmilx hsara sinifikanti”).
- (18) Il-valutazzjoni twettqet skont l-approċċ f'zewġ stadji tal-gwida teknika pprovduta fl-Avviz tal-Kummissjoni intitolat "Gwida teknika dwar l-applikazzjoni ta' “ma tagħmilx hsara sinifikanti” skont ir-Regolament dwar l-Irkupru u r-Reżiljenza”². Din tkopri s-sitt oġġetti ambjentali skont it-tifsira tal-Artikolu 17 tar-Regolament (UE) 2020/852, jiġifieri l-mitigazzjoni tat-tibdil fil-klima, l-adattament għat-tibdil fil-klima, l-użu sostenibbli u l-protezzjoni tal-ilma u tar-riżorsi tal-baħar, l-ekonomija ċirkolari, il-prevenzjoni u l-kontroll tat-tniġġis, u l-protezzjoni u r-restawr tal-bijodiversità u l-ekosistemi. Għall-miżuri fejn gie identifikat riskju, ir-riskju gie indirizzat permezz ta' miżuri speċifiċi u rilevanti biex tiġi żgurata konformità shiha mal-prinċipju “ma tagħmilx hsara sinifikanti”. Fir-rigward tal-appoġġ finanzjarju li jittrasforma l-industrija lejn in-newtralità klimatika, jenhtieg li jiġi stabbilit stadju importanti biex jiġi żgurat li l-kriterji ta' eliġibbiltà rilevanti jiġu inklużi fis-sejhiet ippubblikati mmirati lejn proġetti trasformattivi fuq skala kbira f'industriji li jaqgħu taħt l-Iskema tal-UE għan-Negożjar ta' Emissjonijiet.

¹ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

² ĠU C 58, 18.2.2021, p. 1.

Kontribut għat-tranzizzjoni ekoloġika, inkluża l-bijodiversità

- (19) F'konformità mal-Artikolu 19(3)(e) u mal-kriterju 2.5 tal-Anness V tar-Regolament (UE) 2021/241, l-RRP jinkludi miżuri li fil-parti l-kbira jikkontribwixxu (Klassifikazzjoni A) għat-tranzizzjoni ekoloġika, inkluża l-bijodiversità, jew biex jiġu indirizzati l-isfidi li jirrizultaw minnha. Il-miżuri li jappoġġaw l-oġettivi klimatiċi jammontaw għal ammont li jirrappreżenta 58,7 % tal-allokazzjoni totali tal-RRP, ikkalkulata skont il-metodoloġija stabbilita fl-Anness VI tar-Regolament (UE) 2021/241. Skont l-Artikolu 17 ta' dak ir-Regolament, l-RRP huwa konsistenti mal-informazzjoni inkluża fil-Pjan Nazzjonali għall-Energija u l-Klima 2021-2030.

- (20) Nofs is-subkomponenti tal-RRP jinkludu investimenti li huma mistennija jikkontribwixxu għall-oġġettivi klimatiċi b'enfasi ċara fuq it-tnaqqis tal-emissjonijiet ta' CO₂. Għalhekk, il-miżuri huma konformi mal-isfidi identifikati fil-Pjan Nazzjonali għall-Energija u l-Klima tal-Awstrija u huma mistennija li jikkontribwixxu għall-miri tal-enerġija u tal-klima għall-2030. B'mod partikolari, l-RRP jiffoka fuq il-mobilità sostenibbli, il-bini u l-industrija, li huma l-akbar emittenti ta' gassijiet serra fl-Awstrija. Fir-rigward tal-mobilità, xi miżuri jenħtieġ li jikkontribwixxu għall-elettrifikazzjoni tal-vetturi użati fit-trasport pubbliku filwaqt li oħrajn huma mistennija li jagħmlu n-network tat-trasport pubbliku aktar attraenti, filwaqt li jheggu lin-nies jaqilbu mit-trasport privat għal dak pubbliku. L-emissjonijiet skont l-industrija, inkluż mill-industrija peżanti, bħall-installazzjonijiet taħt is-Sistema tal-UE għall-Iskambju ta' Kwoti tal-Emissjonijiet, u l-emissjonijiet li jirriżultaw mit-trasport mill-intrapriżi, jenħtieġ li jiġu indirizzati permezz ta' skema ta' appoġġ għall-investiment. Barra minn hekk, skema ddedikata li tappoġġa s-sostituzzjoni ta' sistemi tat-tishin tal-gass u taż-żejt b'apparat tat-tishin aktar sostenibbli hija mistennija li tnaqqas l-emissjonijiet tal-bini.
- (21) L-RRP huwa mistenni li jilhaq l-oġġettivi ambjentali permezz tal-azzjonijiet tiegħu biex jappoġġa l-ekonomija ċirkolari, il-bijodiversità u l-adattament għall-klima. Huwa mistenni li jgħin biex jintlaħqu l-miri tal-Unjoni għall-politika ambjentali u jikkontribwixxi għat-titjib, il-protezzjoni u r-restawr tal-bijodiversità tal-Awstrija, il-bjar naturali tal-karbonju u n-network Natura 2000 tagħha, u b'hekk jikkontribwixxi għall-istrategġji nazzjonali u tal-Unjoni għall-bijodiversità. Strategġija ġdida dedikata għall-protezzjoni tal-hamrija hija mistennija li tnaqqas l-użu tal-art.

Kontribut għat-tranzizzjoni digitali

- (22) F'konformità mal-Artikolu 19(3)(f) u mal-kriterju 2.6 tal-Anness V tar-Regolament (UE) 2021/241, l-RRP fih miżuri li fil-parti l-kbira (Klassifikazzjoni A) jikkontribwixxu għat-tranzizzjoni digitali jew għall-indirizzar tal-isfidi li jirrizultaw minnha. Il-miżuri li jappoġġaw l-oġettivi digitali jammontaw għal ammont li jirrappreżenta t-52,8 % tal-allokazzjoni totali tal-RRP ikkalkulata skont il-metodoloġija stabbilita fl-Anness VII tar-Regolament (UE) 2021/241.
- (23) L-RRP tal-Awstrija huwa mistenni li jikkontribwixxi għad-digitalizzazzjoni tal-pajjiż billi jappoġġa l-implimentazzjoni mifruxa ta' networks ta' aċċess b'kapacità ta' Gigabits u billi jiżgura li ż-żoni li attwalment mhumieq moqdiin tajjeb jew żvantaġġati u remoti jenħtieġ li jkunu konnessi aħjar. Il-miżuri fl-RRP huma konsistenti ma' oqfsa Awstrijaċi oħra li jistabbilixxu l-miri digitali għall-2030 u l-2050, bħall-Istrateġija tal-Broadband 2030 (*Breitbandstrategie 2030*) jew il-Pjan ta' Azzjoni Digitali tal-Awstrija (*Digitaler Aktionsplan Austria*). L-RRP Awstrijak jenħtieġ li jiżgura li l-istudenti jkunu mghammra b'apparati digitali rilevanti u huwa mistenni li jtejjeb ukoll il-hiliet digitali tagħhom u jiffaċilita l-użu akbar ta' mezzi u metodi digitali f'ambjenti ta' taġlim u apprendiment. Dan huwa mistenni li jikkontribwixxi biex jiġu indirizzati l-isfidi li ġew enfasizzati minhabba l-pandemija tal-COVID-19, bħad-diffikultà li tiġi pprovduta edukazzjoni digitali lill-istudenti kollha fi żminijiet ta' lockdown.

Impatt dejjiemi

- (24) F'konformità mal-Artikolu 19(3)(g) u mal-kriterju 2.7 tal-Anness V tar-Regolament (UE) 2021/241, l-RRP huwa mistenni li jkollu impatt fit-tul fuq l-Awstrija fil-biċċa l-kbira (Klassifikazzjoni A).
- (25) L-RRP Awstrijak jinkludi għadd sinifikanti ta' riformi li għandhom il-potenzjal li jappoġġaw bidliet strutturali dejjiema. Dawn jinkludu r-riforma tas-sistema tal-kura tas-saħħa li tagħti aktar importanza lill-kura tas-saħħa primarja, u l-appoġġ għall-kura tas-saħħa tal-omm u t-tfal. Miżuri oħra inklużi fl-RRP huma mistennija li jkomplu jnaqqsu l-piż amministrattiv tan-negozji u li jikkontribwixxu għad-digitalizzazzjoni tal-amministrazzjoni pubblika.
- (26) L-RRP fih diversi investimenti li huma mistennija li jkollhom impatt dejjiemi b'mod partikolari fir-rigward tat-tranzizzjonijiet ekoloġiċi u diġitali. Il-miżuri biex jizzied l-użu ta' sorsi ta' enerġija rinnovabbli jinkludu bidliet għal sistemi ta' tishin li ma jagħmlux ħsara lill-ambjent. Ir-rinnovazzjonijiet tal-bini għandhom inaqqsu l-użu tal-enerġija u tal-emissjonijiet relatati. L-investimenti fil-broadband b'kapacità għolja u miżuri infrastrutturali oħra huma mistennija li jiffaċilitaw l-adozzjoni tat-teknoloġiji diġitali u jappoġġaw lill-unitajiet domestiċi privati, lis-settur tan-negozju, u lill-amministrazzjoni pubblika biex jagħmlu l-aħjar użu mill-avvanzi teknoloġiċi. L-impatt dejjiemi tal-RRP jista' jissahha permezz ta' sinerġiji bejn l-RRP u programmi oħra inkluż il-fondi ta' politika ta' koeżjoni, b'mod partikolari billi jindirizzaw b'mod sostantiv l-isfidi territorjali u jippromwovu żvilupp ibbilanċjat.

Monitoraġġ u implimentazzjoni

- (27) F'konformità mal-Artikolu 19(3)(h) u mal-kriterju 2.8 tal-Anness V tar-Regolament (UE) 2021/241, l-arrangamenti proposti fl-RRP għall-irkupru u r-reżiljenza huma adegwati (Klassifikazzjoni A) biex jiżguraw monitoraġġ u implimentazzjoni effettivi tal-RRP, inkluż l-iskeda ta' żmien prevista, l-istadji importanti u l-miri, u l-indikaturi relatati.
- (28) L-implimentazzjoni ġenerali tal-RRP Awstrijak jenhtieg li tiġi mmonitorjata mill-Ministeru tal-Finanzi Awstrijak. Ġew stabbiliti arrangamenti xierqa li jistabbilixxu kif ministeri u aġenziji oħra għandhom ikunu inkarigati mill-implimentazzjoni, il-monitoraġġ u r-rappurtar tal-miżuri taht ir-responsabbiltà tagħhom. L-istadji importanti u l-miri tal-RRP Awstrijak jikkostitwixxu sistema xierqa għall-monitoraġġ tal-implimentazzjoni tal-RRP. Huma ċari u komprensivi biżżejjed biex jiżguraw li t-tlestija tagħhom tista' tiġi ttraċċata u vverifikata. L-istadji importanti u l-miri huma rilevanti wkoll għall-miżuri li diġà tlestew u li huma eliġibbli taht l-Artikolu 17(2) tar-Regolament (UE) 2021/241. It-twettiq sodisfaċenti ta' dawn l-istadji importanti u l-miri maż-żmien huwa mehtieg biex tiġi ġġustifikata talba ta' żborż.
- (29) Il-mekkaniżmi ta' verifika, il-ġbir tad-data u r-responsabbiltajiet deskritti mill-awtoritajiet Awstrijaċi jidhru robusti biżżejjed biex jiġġustifikaw b'mod adegwat it-talbiet għal żborż ladarba l-istadji importanti u l-miri jiġu mitqiesa bħala li ġew ikkompletati.

- (30) L-Istati Membri għandhom jiżguraw li l-appoġġ finanzjarju bil-Faċilità jiġi kkomunikat u rikonoxxut f'konformità mal-Artikolu 34 tar-Regolament (UE) 2021/241. L-appoġġ tekniku jista' jintalab taht l-Istrument ta' Appoġġ Tekniku stabbilit bir-Regolament (UE) 2021/240 tal-Parlament Ewropew u tal-Kunsill¹ biex jassisti lill-Istati Membri fl-implimentazzjoni tal-RRPs tagħhom.

Estimi tal-prezzijiet

- (31) F'konformità mal-Artikolu 19(3)(i) u mal-kriterju 2.9 tal-Anness V tar-Regolament (UE) 2021/241, il-ġustifikazzjoni mogħtija fl-RRP dwar l-ammont tal-ispejjeż totali stmata tal-RRP hija fil-parti l-kbira (Klassifikazzjoni B) raġonevoli u plawżibbli, hija konformi mal-prinċipju tal-kosteffiċjenza u hija proporzjonata għall-impatt ekonomiku u soċjali nazzjonali mistenni.
- (32) L-Awstrija pprovdiet stimi tal-ispejjeż individwali għat-33 investiment kollha inklużi fl-RRP. L-Awstrija pprovdiet biżżejjed informazzjoni u evidenza li l-ammont tal-ispejjeż totali stmata tal-RRP li għandu jiġi ffinanzjat skont ir-Regolament (UE) 2021/241 mhuwiex kopert minn finanzjament eżistenti jew ippjanat tal-Unjoni.

¹ Ir-Regolament (UE) 2021/240 tal-Parlament Ewropew u tal-Kunsill tal-10 ta' Frar 2021 li jistabbilixxi l-Istrument ta' Appoġġ Tekniku (ĠU L 57, 18.2.2021, p. 1).

- (33) Fuq il-bażi tal-valutazzjoni tal-istimi tal-ispejjeż individwali u d-dokumenti ta' sostenn relatati, l-ispiża totali stmata tal-RRP jidher li hija raġonevoli u plawżibbli. Maġġoranza tal-istimi tal-ispejjeż individwali sottomessi mal-RRP huma vvalutati bħala raġonevoli, komprensibbli u bbażati fuq suppożizzjonijiet sottostanti sodi. Il-maġġoranza tal-istimi tal-ispejjeż fl-RRP Awstrijak huma meqjusa plawżibbli, issostanzjati minn spejjeż ta' referenza għall-motivaturi ewlenin tal-ispejjeż, appoġġati minn evidenza ċara u f'konformità ma' riformi jew investimenti komparabbli. Fl-aħħar nett, l-ammont tal-ispejjeż totali stmati tal-RRP huwa konformi mal-prinċipju tal-kosteffiċjenza u huwa proporzjonat għall-impatt ekonomiku u soċjali nazzjonali mistenni.

Harsien tal-interessi finanzjarji tal-Unjoni

- (34) F'konformità mal-Artikolu 19(3)(j) u mal-kriterju 2.10 tal-Anness V tar-Regolament (UE) 2021/241, l-arrangamenti proposti fl-RRP għall-irkupru u r-reżiljenza huma adegwati (Klassifikazzjoni A) biex jipprevjenu, jidentifikaw u jikkoreġu l-korruzzjoni, il-frodi u l-konflitti ta' interess meta jintużaw il-fondi previsti skont dan ir-Regolament, u l-arrangamenti huma mistennija li jevitaw b'mod effettiv il-finanzjament doppju taht dan ir-Regolament u minn programmi oħra tal-Unjoni. Dan huwa mingħajr preġudizzju għall-applikazzjoni ta' strumenti u għodod oħra li jippromwovu u jinfurzaw il-konformità mal-liġi tal-Unjoni, inkluż għall-prevenzjoni, l-identifikazzjoni u l-korrezzjoni tal-korruzzjoni, il-frodi u l-konflitti ta' interess, u għall-protezzjoni tal-baġit tal-Unjoni f'konformità mar-Regolament (UE, Euratom) 2020/2092 tal-Parlament Ewropew u tal-Kunsill¹.

¹ Ir-Regolament (UE, Euratom) 2020/2092 tal-Parlament Ewropew u tal-Kunsill tas-16 ta' Diċembru 2020 dwar reġim ġenerali ta' kondizzjonalità għall-protezzjoni tal-baġit tal-Unjoni (ĠU L 433I, 22.12.2020, p. 1).

- (35) L-RRP jinkludi deskrizzjoni dettaljata tas-sistema ta' kontroll u l-arrangamenti stabbiliti biex tigi żgurata li l-implimentazzjoni tal-miżuri ssir skont ir-regoli applikabbli kollha. Is-sistema hija bbażata fuq proċessi u strutturi robusti bil-Ministeru tal-Finanzi jkun il-korp ċentrali ta' koordinazzjoni. Is-sistema tinkludi atturi identifikati b'mod ċar bil-ministeri kompetenti rispettivi jkunu responsabbli għas-supervizjoni u l-kontroll tal-aġenziji ta' implimentazzjoni fil-każijiet fejn huma stess ma jimplimentawx il-miżuri. Il-ministeri kompetenti huma soġġetti għall-kontroll tal-unitajiet tal-awditjar intern tagħhom. Il-korp ċentrali tal-awditjar huwa l-Qorti tal-Awditjar nazzjonali.
- (36) Is-sistema ta' awditjar u kontroll stabbilita fl-RRP tistabbilixxi b'mod ċar kif il-funzjonijiet rilevanti ġew segregati. Huwa jiddeskrivi r-responsabbiltajiet fi ħdan is-sistema ta' kontroll intern u jipprovdi l-mandat legali tal-awtorità ċentrali tal-awditjar li tenfasizza l-indipendenza tagħha mill-gvern. Ir-responsabbiltà tal-korpi u l-aġenziji ta' implimentazzjoni għall-ġbir u l-ħżin ta' data dwar il-benefiċjarji finali u informazzjoni rilevanti oħra inklużi l-arrangamenti biex l-informazzjoni ssir disponibbli għall-korpi tal-awditjar hija definita b'mod ċar fl-RRP, li jipprevedi wkoll l-użu ta' registri u bażijiet ta' data xierqa.
- (37) L-RRP jistabbilixxi b'mod ċar li l-kapaċità amministrattiva tas-sistema ta' verifika u kontroll Awstrijaka hija biżżejjed għall-implimentazzjoni tal-RRP. L-istrutturi eżistenti esperjenzati fil-ġestjoni tal-fondi tal-UE għandhom jingħataw il-kompitu li jwettqu l-azzjonijiet neċessarji.

- (38) F'konformità mal-Artikolu 19(3)(k) u mal-kriterju 2.11 tal-Anness V tar-Regolament (UE) 2021/241, l-RRP jinkludi fil-parti l-kbira (Klassifikazzjoni A) miżuri għall-implimentazzjoni ta' riformi u proġetti ta' investiment pubbliku li jirrappreżentaw azzjonijiet koerenti.
- (39) L-RRP fiha sett ibbilanċjat ta' riformi u investimenti li jsaħhu lil xulxin b'mod reċiproku hafla. It-tfassil tal-RRP jindika li kemm ir-riformi kif ukoll l-investimenti jikkontribwixxu għall-ghan ġenerali li jiġu indirizzati l-isfidi strutturali fit-tul, filwaqt li jiġu indirizzati wkoll l-isfidi relatati mal-pandemija tal-COVID-19. L-RRP jipprovdi inċentivi favur it-tranzizzjonijiet ekoloġiċi jew diġitali bħall-introduzzjoni ta' prezz tas-CO₂ u s-sostituzzjoni ta' sistemi tat-tishin tal-fjuwils fossili, filwaqt li jindirizza l-impatt soċjali relatat billi jiġġieled il-faqar enerġetiku. L-RRP jipprevedi tahrig mill-gdid u titjib tal-hiliet ta' individwi prinċipalment b'livell baxx ta' hiliet, filwaqt li jnaqqas ukoll l-ostakli eżistenti għall-partecipazzjoni f'attivitajiet bħal dawn. Il-bidliet strutturali huma mistennija li jissimplifikaw il-piż amministrattiv tan-negozi permezz ta' punti ta' aċċess uniċi diġitali, filwaqt li l-investimenti jipprevedu zieda fuq skala kbira fil-kapaċitajiet diġitali.

Ugwaljanza

- (40) L-RRP Awstrijak fih sensiela ta' mizuri li huma mistennija jindirizzaw l-isfidi tal-pajjiz fil-qasam tal-ugwaljanza bejn is-sessi u l-opportunitajiet indaqs għal kulhadd. Il-kunsiderazzjonijiet tal-ugwaljanza bejn is-sessi huma riflessi fl-RRP kollu. Il-mizuri jinkludu riformi u investimenti biex tiżdied il-partecipazzjoni tan-nisa fis-suq tax-xogħol billi jizdied il-forniment ta' postijiet tal-edukazzjoni bikrija tat-tfal u tal-indukrar tat-tfal. Il-ħtigijiet tas-saħħa tan-nisa tqal żvantaġġati huma indirizzati wkoll fl-RRP. Fil-qasam tar-riċerka, hemm inkluzi miri għan-nisa li jiggradwaw fi studji relatati max-xjenza, it-teknoloġija, l-inġinerija u l-matematika. Il-mizuri relatati mat-tibdil fis-sistema tal-pensjonijiet huma mistennija li jnaqqsu d-differenza bejn il-pensjonijiet tal-irġiel u n-nisa. Barra minn hekk, -il-RRP jinkludi mizuri biex jittejjbu l-eżiti edukattivi u l-livelli ta' ħiliet ta' gruppi żvantaġġati, bħal persuni bi sfond ta' migrazzjoni.

Awtovalutazzjoni tas-sigurtà

- (41) Ma gietx ipprovduta awtovalutazzjoni tas-sigurtà billi ma tqisix xierqa mill-Awstrija, skont l-Artikolu 18(4)(g) tar-Regolament (UE) 2021/241.

Progetti transfrontiera u li jinvolvu aktar minn pajjiż wiehed

- (42) L-RRP Awstrijak jinkludi żewġ IPCEIs. Permezz tal-proġett dwar il-mikroelettronika u l-konnettività, oqsma bhall-elettronika tal-enerġija, is-sensuri u t-teknoloġiji tal-proċess huma mistennija li jissahhu u oqsma bħan-network innovattiv u t-teknoloġiji tal-mikroelettronika, jenhtieg li jiġu żviluppatti aktar biex jappoġġaw l-awtonomija strategika tal-Ewropa u s-soluzzjonijiet effiċjenti fl-enerġija. Il-proġett dwar il-bini ta' ekosistema Ewropea tal-idroġenu huwa mistenni li jappoġġa l-produzzjoni, il-ħżin u l-applikazzjoni industrijali tal-idroġenu, b'mod partikolari fl-industriji li jużaw ħafna enerġija u fis-settur tal-mobilità. Dan huwa mistenni li jikkontribwixxi għall-oġettivi klimatiċi tal-Unjoni.

Proċess ta' Konsultazzjoni

- (43) Fuq il-bażi tas-sommarju tal-proċess ta' konsultazzjoni pprovdut mill-Awstrija, l-awtoritajiet lokali u reġjonali, is-shab soċjali, l-organizzazzjonijiet tas-soċjetà ċivili, l-organizzazzjonijiet taż-żgħażaġh u partijiet ikkonċernati rilevanti ohra ġew ikkonsultati meta thejja l-RRP. L-RRP jagħti dettalji dwar l-ambitu u d-daqs tal-174 kontribuzzjoni riċevuti minn 148 entità differenti sas-26 ta' Frar 2021. L-RRP jagħti wkoll dettalji dwar liema mill-miżuri inklużi fl-RRP kienu appoġġati mill-partijiet ikkonċernati. Sabiex tiġi żgurata s-sjieda mill-atturi rilevanti, huwa kruċjali li jiġu involuti l-awtoritajiet lokali u l-partijiet ikkonċernati kollha kkonċernati, inklużi s-shab soċjali, matul l-implimentazzjoni tal-investimenti u r-riformi inklużi fl-RRP.

Valutazzjoni pożittiva

- (44) Wara l-valutazzjoni pożittiva tal-Kummissjoni dwar l-RRP Awstrijak bis-sejba li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u mal-Anness V ta' dan ir-Regolament, jenhtieg li din id-Deciżjoni tistabbilixxi r-riformi u l-proġetti ta' investiment meħtieġa għall-implimentazzjoni tal-RRP, l-istadji importanti, il-miri u l-indikaturi rilevanti, u l-ammont disponibbli mill-Unjoni għall-implimentazzjoni tal-RRP fil-forma ta' appoġġ finanzjarju li ma jithallasx lura.

Kontribuzzjoni finanzjarja

- (45) L-ispiża totali stmata tal-RRP tal-Awstrija huwa EUR 4 499 475 001. Billi l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE)2021/241 u, barra minn hekk, billi l-ammont tal-ispejjeż totali stmata tal-RRP huwa oghla mill-kontribuzzjoni finanzjarja massima disponibbli għall-Awstrija, jenhtieg li l-kontribuzzjoni finanzjarja allokata għall-RRP tal-Awstrija tkun ugwali għall-ammont totali tal-kontribuzzjoni finanzjarja disponibbli għall-Awstrija L-implimentazzjoni tal-RRP Awstrijak għalhekk qed tingrana aktar ammonti lil hinn mill-appoġġ tal-Unjoni li se jiġi pprovdut mill-baġit nazzjonali.

- (46) F'konformità mal-Artikolu 11(2) tar-Regolament (UE) 2021/241, il-kalkolu tal-kontribuzzjoni finanzjarja massima għall-Awstrija għandu jiġi aġġornat sat-30 ta' Ġunju 2022. Bħala tali, f'konformità mal-Artikolu 23(1) ta' dan ir-Regolament, jenhtieg li jkun hemm ammont disponibbli għall-Awstrija li ma jeċċedix il-kontribuzzjoni finanzjarja massima msemmija fl-Artikolu 11(1), punt (a), ta' dak ir-Regolament għal impenn legali sal-31 ta' Diċembru 2022. Fejn neċessarju wara l-aġġornament tal-kontribuzzjoni finanzjarja massima, jenhtieg li l-Kunsill, fuq proposta mill-Kummissjoni, jemenda din id-Deciżjoni biex jinkludi l-kontribuzzjoni finanzjarja massima aġġornata, ikkalkulata f'konformità mal-Artikolu 11(2) ta' dak ir-Regolament, mingħajr dewmien żejjed.
- (47) L-appoġġ li għandu jingħata għandu jiġi ffinanzjat mill-ġhoti b'self mill-Kummissjoni f'isem l-Unjoni fuq il-bażi tal-Artikolu 5 tad-Deciżjoni tal-Kunsill (UE, Euratom) 2020/20531. L-appoġġ għandu jithallas fi hlasijiet parzjali ladarba l-Istat Membru jkun wettaq b'mod sodisfaċenti l-istadji importanti rilevanti u l-miri identifikati b'rabta mal-implimentazzjoni tal-RRP.
- (48) L-Awstrija talbet prefinanzjament ta' 13 % tal-kontribuzzjoni finanzjarja. Dak l-ammont għandu jsir disponibbli għall-Awstrija soġġett għad-dhul fis-seħh tal-, u f'konformità mal-, ftehim previst fl-Artikolu 23(1) tar-Regolament (UE) 2021/241 (il-"ftehim ta' finanzjament").

¹ Id-Deciżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-riżorsi proprji tal-Unjoni Ewropea u li tħassar id-Deciżjoni 2014/335/UE, Euratom (ĠU L 424, 15.12.2020, p. 1).

- (49) Jenhtieg li din id-Deċiżjoni tkun minghajr preġudizzju għall-eżitu ta' kull proċedura marbuta mal-ġhoti ta' fondi tal-Unjoni taht kwalunkwe programm tal-Unjoni apparti l-Faċilità jew għal proċeduri marbuta ma' distorsjonijiet tal-operazzjoni tas-suq intern li jistgħu jitwettqu, b'mod partikolari taht l-Artikoli 107 u 108 tat-Trattat. Din ma twarrabx il-htieġa li l-Istati Membri jinnotifikaw każijiet ta' għajnuna potenzjali mill-Istat lill-Kummissjoni taht l-Artikolu 108 tat-Trattat,

ADOTTA DIN ID-DEĊIŻJONI:

Artikolu 1

Approvazzjoni tal-valutazzjoni tal-RRP

Il-valutazzjoni tal-RRP tal-Awstrija fuq il-bażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment taħt il-RRP, l-arrangamenti u l-iskeda ta' żmien għall-monitoraġġ u l-implimentazzjoni tal-RRP, inklużi l-istadji importanti u l-miri rilevanti, l-indikaturi rilevanti marbuta mal-issodisfar tal-istadji importanti u l-miri previsti, u l-arrangamenti biex il-Kummissjoni tagħti aċċess shih għad-*data* rilevanti sottostanti huma stabbiliti fl-Anness ta' din id-Deciżjoni.

Artikolu 2

Kontribuzzjoni finanzjarja

1. L-Unjoni għandha tqiegħed għad-dispożizzjoni tal-Awstrija kontribuzzjoni finanzjarja, fil-forma ta' appoġġ li ma jithallasx lura, li jammonta għal EUR 3 461 398 824¹. Ammont ta' EUR 2 230 734 344 għandu jkun disponibbli biex jiġi legalment impenjat sal-31 ta' Diċembru 2022. Jekk l-aġġornament previst fl-Artikolu 11(2) tar-Regolament (UE) 2021/241 jirriżulta f'kontribuzzjoni finanzjarja massima aġġornata għall-Awstrija li jkun ugwali għal EUR 3 461 398 824 jew aktar, ammont ieħor ta' EUR 1 230 664 480 għandu jkun disponibbli biex jiġi impenjat legalment mill-1 ta' Jannar 2023 sal-31 ta' Diċembru 2023. Jekk l-aġġornament previst fl-Artikolu 11(2) tar-Regolament (UE) 2021/241 jirriżulta f'kontribuzzjoni finanzjarja massima aġġornata għall-Awstrija li tkun anqas minn EUR 3 461 398 824, id-differenza bejn il-kontribuzzjoni finanzjarja massima aġġornata u l-ammont ta' EUR 2 230 734 344 għandha tkun disponibbli biex tiġi legalment impenjata f'konformità mal-proċedura li tinsab fl-Artikolu 20(8) tar-Regolament (UE) 2021/241 mill-1 ta' Jannar 2023 sal-31 ta' Diċembru 2023.

¹ Dan l-ammont jikkorrispondi għall-allokazzjoni finanzjarja wara t-tnaqqis tas-sehem proporzjonali tal-Awstrija tal-ispejjeż imsemmija fl-Artikolu 6(2) tar-Regolament (UE) 2021/241, ikkalkulat skont il-metodoloġija stabbilita fl-Artikolu 11 ta' dak ir-Regolament.

2. Il-Kummissjoni għandha tagħmel il-kontribuzzjoni finanzjarja tal-Unjoni disponibbli għall-Awstrija fi hlasijiet parzjali f'konformità mal-Anness ta' din id-Deċizjoni. Ammont ta' EUR 449 981 847 għandu jsir disponibbli bhala pagament ta' prefinanzjament, ugwali għal 13 % tal-kontribuzzjoni finanzjarja. Il-Kummissjoni tista' tizborza l-prefinanzjament u l-hlasijiet parzjali f'segment wiehed jew f'diversi segmenti. Id-daqs tas-segmenti għandu jkun soġġett għad-disponibbiltà tal-finanzjament.
3. Il-prefinanzjament għandu jkun rilaxxat soġġett għad-dhul fis-sehh tal-, u f'konformità mal-ftehim ta' finanzjament. Il-prefinanzjament għandu jithallas billi jitnaqqas proporzjonalment mill-pagament tal-hlasijiet parzjali.
4. Ir-rilaxx tal-hlasijiet parzjali f'konformità mal-ftehim ta' finanzjament għandu jkun kondizzjonali għall-finanzjament disponibbli u deċizjoni mill-Kummissjoni, meħuda f'konformità mal-Artikolu 24 tar-Regolament (UE) 2021/241, li l-Awstrija tkun laqgħet b'mod sodisfacenti l-istadji importanti u l-miri rilevanti identifikati fir-rigward tal-implimentazzjoni tal-RRP.. Sabiex wiehed ikun eligibbli għal pagament, l-Awstrija għandha tlesti l-istadji importanti u l-miri sa mhux aktar tard mill-31 ta' Awwissu 2026, soġġett għad-dhul fis-sehh tal-impenji legali msemmija fil-paragrafu 1.

Artikolu 3
Destinatarju

Din id-Deċiżjoni hija indirizzata lir-Repubblika tal-Awstrija.

Magħmul fi...

Għall-Kunsill
Il-President
